
Shri Krishnamangalam

श्रीकृष्णमंगलम्

Document Information



Text title : Shri Krishnamangalam 2

File name : kRRiShNamangalam2.itx

Category : vishhnu, krishna, mangala

Location : doc_vishhnu

Transliterated by : Aruna Narayanan

Proofread by : Aruna Narayanan

Latest update : August 15, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 15, 2022

sanskritdocuments.org



ಶ್ರೀಕೃಷ್ಣಮಂಗಲಂ



ಮಂಗಲಂ ಯಾದವೇಂದ್ರಾಯ ಮಹನೀಯಗುಣಾಭ್ಯಾಂ . (ಮಹನೀಯಗುಣಾತ್ಮನೇ)

- ವಸುದೇವತನೂಜಾಯ ವಾಸುದೇವಾಯ ಮಂಗಲಂ .. 1..
ಕಿರೀಟಕುಂಡಲಭ್ರಾಜದಲಕೈರ್ಯನ್ಮುಖಶ್ರಿಯೇ .
ಶ್ರೀವತ್ಸಕೌಸ್ತುಭೋದ್ಭಾಸಿ ವಕ್ಷಸೇ ಚಾಸ್ತು ಮಂಗಲಂ .. 2..
ನೀಲಾಂಬುದನಿಕಾಶಾಯ ವಿದ್ಯುತ್ಸದೃಶವಾಸನೇ .
ದೇವಕೀವಸುದೇವಾಭ್ಯಾಂ ಸಂಸ್ತುತಾಯಾಸ್ತು ಮಂಗಲಂ .. 3..
ತಾಭ್ಯಾಂ ಸಂಪ್ರಾರ್ಥಿತಾಯಾಥ ಪ್ರಾಕೃತಾರ್ಭಕರೂಪಿಣೇ .
ಯಶೋದಾಯ ಗೃಹಂ ಪಿತ್ರಾ ಪ್ರಾಪಿತಾಯಾಸ್ತು ಮಂಗಲಂ .. 4..
ಪೂತನಾಽಸುಪಯಃಪಾನಪೇಶಲಾಯಾಽಸುರಾರಿಣೇ .
ಶಕಟಾಸುರ ವಿದ್ವಂಸಿ ಪಾದಪದ್ಮಾಯ ಮಂಗಲಂ .. 5..
ಯಶೋದಾಽಽಲೋಕಿತೇ ಸ್ವಾಸ್ಯೇ ವಿಶ್ವರೂಪಪ್ರದರ್ಶಿನೇ .
ಮಾಯಾಮಾನುಷರೂಪಾಯ ಮಾಧವಾಯಾಸ್ತು ಮಂಗಲಂ .. 6..
ತೃಣಾವರ್ತದನೂಜಾಸು ಹಾರಿಣೇ ಶುಭಕಾರಿಣೇ .
ವತ್ಸಾಸುರಪ್ರಭೇತ್ರೇ ಚ ವತ್ಸಪಾಲಾಯ ಮಂಗಲಂ .. 7..
ದಾಮೋದರಾಯ ವೀರಾಯ ಯಮಲಾರ್ಜುನಪಾತಿನೇ .
ಧಾತ್ರಾ ಹೃತಾನಾಂ ವತ್ಸಾನಾಂ ರೂಪಧರ್ತ್ರೇಽಸ್ತು ಮಂಗಲಂ .. 8..
ಬ್ರಹ್ಮಸ್ತುತಾಯ ಕೃಷ್ಣಾಯ ಕಾಲೀಯಘನೃತ್ಯತೇ .
ದಾವಾಗ್ನಿರಕ್ಷಿತಾಶೇಷ ಗೋಗೋಪಾಲಾಯ ಮಂಗಲಂ .. 9..
ಗೋವರ್ಧನಾಚಲೋದ್ಭ್ರತೇರ್ಗೋಪೀ ಕ್ರೀಡಾಭಿಲಾಷಿಣೇ .
ಅಂಜಲ್ಯಾಽಽಹೃತವಸ್ತ್ರಾಣಾಂ ಸುಪ್ರೀತಾಯಾಸ್ತು ಮಂಗಲಂ .. 10..
ಸುದರ್ಶನಾಖ್ಯ ಗಂಧರ್ವ ಶಾಪಮೋಕ್ಷಣಕಾರಿಣೇ .
ಶಂಖಚೂಡಶಿರೋಹರ್ತ್ರೇ ವೃಷಭಘ್ನಾಯ ಮಂಗಲಂ .. 11..
ಗಾಂದಿನೀಸುತಸಂದೃಷ್ಟ ದಿವ್ಯರೂಪಾಯ ಶೌರಿಣೇ .
ತ್ರಿವಕ್ರಯಾ ಪ್ರಾರ್ಥಿತಾಯ ಸುಂದರಾಂಗಾಯ ಮಂಗಲಂ .. 12..
ಗಂಧಮಾಲ್ಯಾಂಬರಾಢ್ಯಾಯ ಗಜರಾಜವಿಮದಿನೇ .

ಚಾಣೂರಮುಷ್ಟಿಕಪ್ರಾಣಹಾರಿಣೇ ಚಾಸ್ತು ಮಂಗಲಂ .. 13..
ಕಂಸಹಂತ್ರೇ ಜರಾಸಂಧಬಲಮರ್ಧನ ಕಾರಿಣೇ .
ಮಥುರಾಪುರವಾಸಾಯ ಮಹಾಧೀರಾಯ ಮಂಗಲಂ .. 14..
ಮುಚುಕುಂದ ಮಹಾನಂದದಾಯಿನೇ ಪರಮಾತ್ಮನೇ .
ರುಕ್ಮಿಣೀ ಪರಿಣೇತ್ರೇ ಚ ಸಬಲಾಯಾಸ್ತು ಮಂಗಲಂ .. 15..
ದ್ವಾರಕಾಪುರವಾಸಾಯ ಹಾರನೂಪುರಧಾರಿಣೇ .
ಸತ್ಯಭಾಮಾಸಮೇತಾಯ ನರಕಘ್ನಾಯ ಮಂಗಲಂ .. 16..
ಬಾಣಾಸುರಕರಚ್ಛೇತ್ರೇ ಭೂತನಾಥಸ್ತುತಾಯ ಚ .
ಧರ್ಮಾಹೂತಾಯ ಯಾಗಾರ್ಥಂ ಶರ್ಮದಾಯಾಸ್ತು ಮಂಗಲಂ .. 17..
ಕಾರಯಿತ್ರೇ ಜರಾಸಂಧವಧಂ ಭೀಮೇನ ರಾಜಭಿಃ .
ಮುಕ್ತೈಃ ಸ್ತುತಾಯ ತತ್ಪತ್ರ ರಾಜ್ಯದಾಯಾಸ್ತು ಮಂಗಲಂ .. 18..
ಚೈದ್ಯತೇಜೋಪಹರ್ತೃ ಚ ಪಾಂಡವಪ್ರಿಯಕಾರಿಣೇ .
ಕುಚೇಲಾಯ ಮಹಾಭಾಗ್ಯದಾಯಿನೇ ತೇಽಸ್ತು ಮಂಗಲಂ .. 19..
ದೇವ್ಯಷ್ಟಕ ಸಮೇತಾಯ ಪುತ್ರಪೌತ್ರಯುತಾಯ ಚ .
ಷೋಡಶಸ್ತ್ರೀ ಸಹಸ್ರೈಸ್ತು ಸಂಯುತಾಯಾಸ್ತು ಮಂಗಲಂ .. 20..
ಯಶ್ಚಿಷ್ಟರಕ್ಷಣಪರಃ ಕರುಣಾಂಬುರಾಶಿಃ
ದುಷ್ಟಾಸುರಾಂಶನೃಪತೀನ್ ವಿನಿಗೃಹ್ಯ ಶೂರಾನ್ .
ಕಷ್ಟಾಂ ದಶಾಂ ಅಪನುದಂತರಸಾ ಪೃಥಿವ್ಯಾಃ
ಪುಷ್ಟಿಂ ದದಾತು ಸ ಹರಿಃ ಕುಲದೈವತಂ ನಃ .. 21..
.. ಇತಿ ಶ್ರೀಕೃಷ್ಣಮಂಗಲಂ ಸಂಪೂರ್ಣಂ ..

Encoded and proofread by Aruna Narayanan

—
Shri Krishnamangalam

pdf was typeset on August 15, 2022

—

Please send corrections to sanskrit@cheerful.com

